

జ్ఞాన సూర్యోదయము

వేదాంతగ్రంథము

[శ చ న ము]



గ్రంథకర్త:

మొవ్వ వేంకటదాసుగారు




ప్రచురితం,

1953

మూల్యము:

రూ 10-0-0



శ్రీ సీతాలక్ష్మణ హనుమత్సమేత శ్రీరామచంద్ర భగవాన్



భావ్యకార సమాజస్థాపకులు,
గ్రంథకర్త
మొవ్వ వేంకటదాసుగారు



కుటుంబవివరణము

కూర్చున్నవారు, కుడినుండి:—

1. శ్రీనివాసప్పెరుమాళ్లు—గ్రంథకర్తగారి ప్రథమపుత్రుడు
2. గ్రంథకర్తగారు
3. రాధమ్మగారు— గ్రంథకర్తగారి ధర్మపత్ని
4. పద్మావతి రామబాణమ్మ—గ్రంథకర్తగారి ప్రథమపుత్రిక
5. కమలాదేవి— గ్రంథకర్తగారి ద్వితీయపుత్రిక

నిలుచున్నవారు:—

1. వేంకటాచలపతి— గ్రంథకర్తగారి ద్వితీయపుత్రుడు
2. రాశరథిసూరి— గ్రంథకర్తగారి తృతీయపుత్రుడు
3. రామప్రసాదు— గ్రంథకర్తగారి చతుర్థపుత్రుడు
4. వృషాక్షిపతి— గ్రంథకర్తగారి మనుమడు

శ్రీవేంకట పరబ్రహ్మణేనమః

ప్రభాతనిష్పాదనము

ఇద మంథం తమఃకృత్స్నం జాయేత భువనత్రయం
యది శబ్దాత్మకం జ్యోతి రాసంసారం న దీప్యతే

అన్నాడు దండి “తస్మాచ్ఛాస్త్రం ప్రమాణంతే కార్యకార్య స్వవ
స్థితౌ” అని భగవానులు సాయించిరి. ఏనాడు శాస్త్రజ్యోతి సంపూ
ర్ణముగా నారిపోవునో యానాడు లోక మంథకామయమే, పరబ్ర
హ్మమువలెనే శబ్దబ్రహ్మమునుననాది, యనంతము, వేదరూపమైన శబ్ద
జ్యోతిని లోకానుగ్రహార్థము భగవంతుడు ప్రకటించె. “ననంతపా
రంకిల వేదశాస్త్ర మల్పశ్చకాలోబహుశ్చవిఘ్నాః” అన్నట్లు స్వల్ప
యుష్కులు విఘ్నోపహతులునైన మానవులు బహుశభూతములైన
వేదముల విచారించ నసమర్థులగుటచే నధిగతసర్వాధులును ధర్మసం
గ్రహ చికిత్సులునైన మన మహర్షులు వానినిమధించి సాశాంశములను
లాగి స్మృతీతిహాస పురాణ కాన్యరూపముల వెలువరించిరి. పూర్వు
లనిర్దుష్టానుభవరూపమైన శాస్త్రమునకు సర్వులును బద్ధులు కావల
సినదేకాని నాడున్మత్తులకును నితరులకును భేదముండదు. ఇహ పర
ములయందు శ్రేయస్సు నభిలషించువారికి శాస్త్రము మార్గదర్శకము
శాస్త్రదృష్టిలేక పదచలన మొనర్చుటకును మానవు లసమర్థులే శాస్త్ర
విచారణము నాధ్యాత్మికవిమర్శ భారతీయులకు సహజోన్మేషములు.
ఇది యిట్లుండఁ బాశ్చాత్య సాంగత్య సల్లాప సంస్కారముల చేతనో
కాలవైపరీత్యమువలననో పవిత్రమైన వైదికమార్గమునువదలి యధునా
తనులుకొందఱు కుమాళ్లానుయాయు లగుచున్నారు. కేవల పాశ్చా
త్యులును నాస్తికులుకారు. భారతీయు లధ్యాత్మ విచారణమునందుఁ
బూర్వమునుండియుఁ బైచేయిగా నున్నవారేకదా, కాని పాశ్చాత్య
భారతీయ సమ్మేళనమువలన నొక విచిత్ర నూతన సంప్రదాయము

బయలు వెడలినది. “శాస్త్రము లబద్ధములట స్వార్థపరులచే గల్పిత
 ములట దేవుడేలేడట, శాస్త్ర విశ్వాసముగలిగి దానిననువర్తించు
 వారు మూఢులు పూర్వాచారపరాయణులు లోకజ్ఞానశూన్యులు
 మీమిక్కిలి కూపమండూకములునట, వైదికకర్మములు నిరకము
 లట, పూర్వపునర్జన్మములు, పాపపుణ్యములు లేనట, వైదికపేషణ
 రణము ప్రజ్ఞాపౌరుషహీనులజీవనోపాయములట, సత్యశౌచాదులుదానే
 ప్తాపూర్తాది సత్క్రియల నాచరించుట తెలివితేమియట, దైవారాధ
 నము మున్నగునవి వెఱచినమృకములట, శాస్త్ర గురు దూషణము
 విద్యాధికతయట. “కాఫీహూటలుకు వేంచేసి కడుపునిండభోం
 చేసి” యన్న ట్లుదయాదిగాఁ జెడుతొక్కుచే నుదరమునింపి పెద్దలు
 శ్రమించి యార్జించిన ధనమువ్యయించి యారోగ్యహీనులై చెడుట
 నాగరికతయట, పరపరిహాసము చతురతయట సూటు, బూటు వేసి
 సర్వభ్రష్టులై వీధులవెంటఁదిరుగుట నవ్యతయట, యితరుల నించించి
 ధనమాన్వించుటే పరమార్థమట, ఇవి వీరిసాంప్రదాయ ముఖ్యసూత్ర
 ములు. వేయేల? ఇహ పర సుఖానహములై యున్నతగతికి హేతువు
 లైన ధర్మాచరణాదుల విసర్జించుట సర్వవిధపతనకారణములైన కుమా
 ర్గముల ననుసరించుట వీరికిముఖ్యోద్దేశ్యము పూర్వవిధానమునువదలి
 గుదస్థానముచే నాహారమునుగ్రహించి వదనముచే మలవిసర్జన మొన
 రించుటకును, బాదములచే గార్యములొనరించి చేతులతోనడచుటకు
 యత్నించువాడును వీరికిం బూజ్యుఁడు నవీనుఁడు, అట్లుకాక యథా
 పూర్వముగా నోటితో నాహారముఁగొని యధస్థానముద్వారా విస
 ర్జించువాడును, బాదములతోనడచి చేతులతో గార్యములొనరించు
 వాడును వీరియుద్దేశానుసారముగాఁ బూర్వాచారపరాయణుఁడు.
 మూఢుఁడు అహంకాలగతి! యత్తమోత్తమమై వేదసంస్కృతుల
 కాస్పదమైన భరతఖండమున నిట్టి సంప్రదాయములు బయలుదేలున
 నియు, నిట్టిదుర్వచనములు వినఁబడుననియు ననుకొంటిమే! అనుకొన
 కేమి? కొన్నివేల వత్సరములక్రిందనే యిట్లు కలివిజృంభించునని తమ

దీర్ఘనిశితమైన దివ్యదృష్టిచే నవలోకించి మనమహర్షులు తమగ్రంథములయందు సూచించియున్నారగుదా, క్రొత్తగాదు. విస్మయపడననసరములేదు. ఈవిషయముల నన్నిటిని సూచించి వారు గర్హించినకాలము సమీపించినది యెట్టి చిత్ర సంప్రదాయములైనను వెలువడను. ఇట్లునుటచే నాధునిక స్థితియంతయు నీచమనియుఁ బూర్వ సంప్రదాయమే సర్వతోముఖముగా నుపాదేయమనియుఁ జెప్పుటగాదు సదసద్విషయగ్రహణమునఁ బూర్వాపరవిమర్శ న్యాయము కాదనియే నాభావము. పూర్వులనుష్ఠించిరని యసత్తును గ్రహింప ననసరములేదు. అర్వాచీనమనినద్విషయమునుద్యజింపరాదు. ఎప్పటిదైనమనకేమి సద్విషయము ననుష్ఠింతుముగాక!

పైనఁజెప్పిన ప్రబుద్ధులు శాస్త్రము లబద్ధములనియు స్వార్థపరులు కొలఁదికాలముక్రిందనే సృజించిరనియుఁ జెప్పుచున్నారు. ఎస్తుతగి వీరిదృష్టిలోఁ బ్రపంచమే కొంతకాలముక్రిందఁ బుట్టినదనియు నటుపిమ్మటఁ గొంతకాలమునకు శాస్త్రాదు లుత్పన్నములైనవనియు నంతకుఁబూర్వ మేవియులేననియు వీరియభిప్రాయము. కాల మఖండముగదా అది యొకప్పుడు పుట్టెనని చెప్పుటకు వీలుపడదు. ప్రపంచమెప్పుడుపుట్టినది? తత్పూర్వమేమియున్నది? అట్లు శూన్యస్వరూపమెంతకాలమునుండియున్నది? మన సంశయమునకు మూలపురుషుఁడెవడు? వాఁడెంతకాలమునకు ముందున్నవాఁడు, వానికిఁగారణభూతుఁడెవడు? ఇట్టిప్రశ్నలచేఁ బైకిఁ బోయిపోయి జగత్తున కనాదిత్వమేర్పడుచున్నది. విచారింపక దూర్దృష్టిలేక కొద్దికాలముక్రిందనే లోకము వాడమెననుట మూర్ఖత. పైవిషయమును మనశాస్త్రములెంత మనోహరముగా సత్యముగా సహజముగాఁ బ్రతిపాదించినవో చూడుఁడు. “ప్రపంచమనాది, యొకప్పుడుండి యొకప్పుడు లేకుండలేదు. భారమై చెడకుండునట్లు ప్రళయములు. కల్పములు, నశించుట, మరలఁబడముట యిట్లు ప్రవాహరూపముగా దీనికి నిత్యత్వము ననాదిత్వము” కావున నఖండ బహుళమైన కాలగర్భమున నొకవిష

యము నూతనముగాఁ బుట్టినదనియుఁ గ్రొత్తగా నుంచెననియుఁ దలం
చుట తప్పు, అనంతమైన కాలప్రవాహమునఁ బ్రతివిషయమును
నెప్పుడోయొకప్పుడేతరంగముగోనో విలసిల్లమైయేయుండును. అయితే
నూతనవిషయము లిప్పుడు పుట్టలేదా? శబ్దగ్రహణ యంత్రములు
(రేడియోలు) చలనచిత్రములు (సినిమాలు) ధూమశకటములు (రైళ్లు
మున్నగునవిపూర్వమున్నవా? ఇవిక్రొత్తగారా లేదా? యనుప్రశ్నలుపుట్ట
వచ్చును. నూతనముగా నవిరాకపోలేదు. కాని వానినన్యతలో విశేష
మున్న దేమన, విశాలమైన కాలగర్భగోళమునఁ గొన్నివిషయములు
కొంతకాలము మఱుగుపడిపోయి కనుపట్టవు. పోనుపోను వానిపూర్వ
పుటునికియే తగువాతివారికిఁ దెలియకపోవును. ఇదియే పదార్థముల
యభావావస్థ. మరలఁ గొన్నికల్పములకో కొంతకాలమునకో యవి
భగవత్సంకల్పముచే వెలువడుచుండు నిదియే వాని యద్భుతావస్థ,
యిదియే నవ్యత. అంతేగాని యిది మొదలని వ్యవధిలేని కాలపరీవా
హమున నేవిషయమును బూర్వమెప్పుడును లేదనియు నిప్పుడే గలిగె
ననియుఁ జెప్పుట పొరపాటు. కొంతకాలము పదార్థములకు స్థితి కొంత
కాలము ప్రళయము కొంతకాలము వ్యక్తావస్థ కొంతకాలమవ్య
క్తావస్థ యొక ప్రదేశమున నుండుట మఱియొక దేశమున లేకుండుట
పోసఁగుచుండును. “నీచైర్గచ్ఛ త్యుపరిచదశాచక్రనేమిక్రమేణ” ఇదియే
సృష్టిరహస్యము. భగవానుని యఘటనఘటనా పటిష్ఠత యిదియే.
ఇట్టివిశ్వాత్ముని లీలారహస్యవిషయమును సంపూర్ణముగా నెఱుంగ
లేక స్వయంభువులైన వేదములును “యతోనాచో నివర్తంతే
అప్రప్య మనసాసహ” యన్నట్లొక నమస్కారముఁ గాంచుచుఁ ప్రయ
త్నమునుండి విడిమించుకొన్న విచిత్రములును నీవిషయమున మోహ
పడుచున్నారు. సర్వశక్తుండైన భగవానుని మహిమ నెవ్వఁడెఱుంగ
నోవు. కావున ననాదియైన ప్రపంచమున సర్వవిషయములు సర్వదా
యునికిగలవే. దీనిచే శాస్త్రములు నిత్యములనియే యేర్పడుచున్నది
గదా. కాక కల్పించిరన్న నెవరుకల్పించిరి? కల్పితములై

నవానిని సమకాలికు లొప్పుకొందురా? భిన్నమతప్రవిష్టా లనగా
 భిన్నాభిప్రాయములు గలవారొకరు సృష్టించినదానిని మఱియొకరు
 సహింతురా? రామాయణము కల్పితమన్నచో నేటికిని
 సర్వప్రపంచమున ననుష్ఠింపబడు రామజయంతి (శ్రీరామ నవమి)
 యెట్లు ప్రజలలో బ్రవేశించిని. శ్రీకృష్ణజయంతి యెట్లువచ్చినది.
 ఆ యా గ్రంథ ప్రతిపాదితములైన మహావిషయములు కాలపరిణామ
 మున నశక్తులైన యిప్పటివారికి వింతగాఁ దోచవచ్చు సంతమాత్రమున
 నవికల్పితములా? వాల్మీకి లేనిపోని విషయములన్నిటి నొకగ్రంథ
 ముగాఁజేర్చి లోకమును మోసగించుచుండఁగా సమకాలికు లెట్లు
 హర్షించిరి. సమకాలికులందఱు వాల్మీకి యేమిచేయుచున్నదియుఁ దెలి
 యనంత మూఢులా? యట్లైన మూఢనిశ్శీస్తమగు నాపవిత్రగ్రంథ
 మెట్లు బ్రతికి నేటికిని వచ్చె. నొకవేళ సమకాలికులు గర్హించియే
 యందురన్నచో రామాయణమువలె వారిగర్హణలును నేల ప్రపంచ
 మునకు రావు? ఒక్కొక్కశాస్త్ర మెంత విస్తారముగా నెంత ప్రౌఢ
 ముగా నెంత గంభీరముగానున్నదో పరిశీలింపుడు. గురుముఖమున
 వినియువీని ననగతముచేసికొనలేక బాధపడుచున్నాము. అట్టివాని నెవరో
 గాలికిఁబోవువారు కల్పించిరన్న సరిపడునా. గురుకులవాస మొనర్చి
 శాస్త్రముల నభ్యసించినవారికి వానియథార్థస్వరూపము వానిమహి
 మయు బోధపడును. అట్లు గురుకులవాసముచేయక శాస్త్రములఁజవి
 చూడక భాషాపరిశ్రమ మొనర్పక వానినిఁబ్రకటించిన మహర్షులశక్తి
 యెట్టిదోగమనింపక యార్షసంప్రదాయమును బరిశీలింపక యింద్రియ
 లోలులై యిచ్చనచ్చినట్లు మెక్కుచు నిచ్చనచ్చినరీతిఁ జరించుచు
 నొటికివచ్చినట్లు “బాజ్జ తొండముచూచి బ్రహ్మదేవుఁడవనుకొన్నాను
 వెంకటేశ్వరునంటోయి వీరభద్రుఁడా” యన్నట్లు శాస్త్రములు కల్పిత
 ములనియు, నబద్ధములనియు నున్నతొలాపములు వదరిన లాభమేమి?
 లోకమాన్య బాలగంగాధరతిలకు “మృగశీర్షానక్షత్రము” (Orion)
 అను గ్రంథమునువ్రాసి వేదమునందలి యానక్షత్ర సన్నివేశ వర్ణనము

ననుసరించి ఋగ్వేద మధమపక్షమునఁ గ్రీస్తుశకమునకుఁ బూర్వము నాలుగువేలసంవత్సరములకుఁ బూర్వమేయున్నదని దాని నిత్యత్వమును నిరూపించినాఁడు. మఱియు నతఁడే (Arctic Home in the Vedas) “వేదములయందలి యార్యుల యుత్తరధ్రువవాసము” అను గ్రంథమును వ్రాసి యనేకయుగములక్రింద నార్యు లుత్తరధ్రువప్రాంతమున నున్నారని వారి ప్రాచీన నాగరికతయుఁ బ్రపంచ నిత్యత్వమును వేదముల ప్రాచీనత్వమును వివరించియున్నాడు. ఆంధ్రకవితారచనకు నన్నయభట్టారకుఁడు ప్రథముఁడనిగదా యనుకొందుము. కాని యతఁడే “శాస్త్రమపౌరుష మాద్య”మ్మని పల్కినాఁడు. అనఁగా నతనికిఁ బూర్వము బహుకాలముక్రిందనే యాంధ్రకవితకు సిద్ధరూప మేర్పడియున్నది. కావున శాస్త్ర మనాది యపౌరుషము.

అట్టి శాస్త్రము సర్వథాసత్యము, ఆకసమునందు గ్రహములకు సంభవించు గ్రహణాదులు, మానవుడు తత్పూర్వమే శాస్త్రాధారమువలనఁగదా కనుఁగొనుచున్నాఁడు వసనాభిఁ దినిన మృతినొందునని యాయుర్యేదము నుడువుచున్నది. తిని బ్రతుకఁగలడా? శాస్త్రమబద్ధమెట్లయె? నయితే శాస్త్రము సత్యమైనచో నవి భిన్నభిన్నములుగా నొకదానికొకటి విరుద్ధముగా నుండనేల? మఱియు వేదము విధించుటేగాని యావిధులకుఁబ్రయోజనమును జెప్పలేదు. పరికించినను గనఁబడుటలేదు. అట్టి నిష్ప్రయోజన విధులుగలిగిన వేదములేల? యుక్తివాదమునకవి దూములగుచున్నవి. హేతు సంగతములుకాని వానినేల విశ్వసింపవలయు, ననిపై యున్నత గ్రీవులధిక్షేపింతురు కాబోలు, వాని భిన్నరూపములకుఁగారణము లేకపోలేదు. శాస్త్రమొక్కటేయైనను దేశ కాల పాత్రముల ననుసరించి పరిణామమొందుచుండును. దానిచే నది భిన్నమని చెప్పరాదు, బంగారమొక్కటేయైనను భూషణ వ్యవస్థచే రూపసన్నివేశము మాటుచుండుట లేదా? కరగించిన మరల నొకేరూపము నొందుటలేదా? యట్లే శాస్త్రమున, నధికారినిఁబట్టి భిన్నమాత్గదర్శకముగానుండును. సర్వ

శాస్త్ర సమవలోకన మొనర్చినగాని వానినిరీతమైయొకేరూపమైన సారాంశముతేలదు. కాక యేక దేశమునుగ్రహించి తోచినట్లు విమర్శ సలిపి త్రోసిపుచ్చుట మూర్ఖలక్షణము. మఱియు నన్వయశక్తిని బట్టియు విరుద్ధరూపమును బొందుచున్నది. మనయనమర్థత నిర్దుష్టమైన శాస్త్రమునందాలోపించి దానినిదూషించుట సమంజసముగాదు. వేదవిధులన్నియు సప్రయోజనములే. లోకసుఖమునకే యవి ప్రవర్తించినవి. 'సత్యంవద,-ధర్మంచర'— ఇవి మొదలుగాగల విధ్యుక్తముల ననుష్ఠించుటచే లోకమున కెంత సౌభాగ్యముగలుగునో విచారింపుడు. విధిరూపములైన వేదములే యనంతములైనవి. ఇకప్రయోజనములగుడ నవియే చెప్పమొదలిడిన నపరిమితముగాఁ బెరిగిపోయి మానవుల కసాధ్యములై నిష్ప్రయోజనములగును. గావున "ననుక్తమన్యతో గ్రాహ్య" మ్మను న్యాయముచే నితరశాస్త్రములవలన నాప్రయోజనముల నెఱుంగవలయును. ఉదాహరణమున కొకదానినిఁ జూడుఁడు, "ఉద్యత్సూర్యం న పశ్యేత్" ఉదయించుచున్న (అస్తమించుచున్న) సూర్యునిఁ జూడఁగూడదని శ్రుతి నిషేధించినది. సామాన్యముగా దీనికిఁ బ్రయోజనము కానిపించుటలేదు. కాని విచారించిన నుదయాస్తమయసమయముల సూర్యకిరణములయం దొకవిధమైన విషమున్నదనియు వానినిఁజూచిన నేత్రములకు హానియనియుఁ బ్రకృతిశాస్త్రమును నాయుర్వేదమును దెలుపుచున్నవి. మనశాస్త్రముల కన్నిటికి నొకదానితో మఱియొకదానికి సంబంధమున్నది కాన నితరశాస్త్రములవలన వానిప్రయోజనములఁ దెలిసికొనఁదగు. పూర్వులకు మేధాశక్తి తక్కువయనియు దానిచే "గ్రుడ్డియెద్దు చేనునబడినట్లు" ఎవరేదిచెప్పిన నట్లుపోవుటయేగాని పేతువాదము నెఱుంగరనియు వీరియపోహము. యుక్తి సమగ్రముగాదు. కొన్నిపట్ల యుక్తి సాధ్యసాధన విషయమున శక్తముకాదు. ఆతీతవిషయములందది పనిచేయదు. విరుద్ధార్థమును బ్రతిపాదించును. కాక మనయొక్కరియుక్తికన్న నభియుక్తులైన యనేకుల యుక్తిరూపమగు శాస్త్రము బలీయము. వీనినన్నిటిని

విమర్శించియే సూత్రకారుడు “తర్కా ప్రతిష్ఠానాత్” యుక్తి మేధా శక్తినిబట్టి పెక్కి బెక్కి బోవుచునేయుండును. దానికొక వ్యవస్థలేదు. నిర్ణయములేని యట్టియుక్తి సత్యముగాదు. కావున సందిగ్ధవిషయమున శాస్త్రమే ప్రమాణము, అని యుక్తివాదమును నిరాకరించియున్నాడు శాస్త్రమునకు విరుద్ధముకాని యుక్తిని మనపూర్వ లంగీకరించియే యున్నారు. కావుననే “తానద్వర్తంతి శాస్త్రాగ్రణి జంబుకా విపినేయథా స గర్జతి మహాశక్తిః యానద్వేదాంత కేసరీ” సామాన్య శాస్త్రములు యుక్తివాదాదులు సింహముముందు నక్కలవలె వేదాంతశాస్త్రము ముందు మానమునహించునని యొక సుభాషితకారుడు సమస్త శాస్త్రసారిమైన వేదాంతమును బ్రశంసించెను గాన శాస్త్రములు సర్వథా సత్యములు.

ఇంద్రియగోచరుడు కాకపోవుటచే దైనము లేడంట ప్రత్యక్ష మొక్కటియే ప్రమాణమా? అనుమానాదులు ప్రమాణములుకావా? తార్కికు అనుమానముచే దైనము స్థితి నుడుపుచున్నారు. అచేతన ములైన యీ భూమ్యాదు మెట్లుత్పన్నములైనవి, మెట్లు కార్యసమర్థము లగుచున్నవి, వీని నెవరుకల్పించిరి? వానియంతట నవియే పుట్టె నన్నచో గారణములేక కార్య మెట్లుత్పన్నమగును లోకమున నట్టి న్యాయముగలదా యచేతనములైన యంత్రాదులు చేతనుండైన యొకడున్ననేగదా కార్యకారులగుచున్నవి. కావున భూమ్యాదుల సృజించి క్రియలయందు నియమించినవాడు వానిప్రయోజనముల నెఱింగినవాడొకడు గలడు లేనినాడు ప్రపంచమేలేదు. వాడే సర్వశక్తుడైన పరమాత్మ. వానివిభూతియే యీ ప్రపంచము. దైన ప్రత్యక్షముమాత్ర మేలలేదు. తదారాధకులకుఁ బ్రత్యక్షమగుట లేదా? శ్రమింపక చిత్తశుద్ధిబడయక దైవమేల నాకుగనఁబడఁడని ప్రశ్నించినచో సమాధానముచెప్పుట కెన రూరక సిద్ధులైయున్నారు. లోకమునందును నొకమహాత్ముని లేక రాజపురుషునిఁ జూడనలయు నన్న దగిన మర్యాదతో నచ్చొటికేగినగదా యతఁడు కనఁబడును.

లేక యతఁడున్నచోటికే పోవక వానిని దర్శించుట కనువైన యర్హత సంపాదించక యతఁడొకఁడున్నచో నాకేల కనబడఁడని యింటిలో గూర్చుండి పలుకువారికిఁ గోర్కి సఫలమగునా? యట్లే భగవంతుఁ డును లోకముఁ దృశీకరించి సేవించువారికి శాస్త్రానుసారముగాఁ గనబడుచునేయున్నాఁడు. కాక తిరుమలమొదలగు పుణ్యక్షేత్రముల యందు భగవద్దర్శనము సహస్రముఖములుగాఁ బ్రత్యక్షమై తాండ వించుచున్నది. అట్లులేనియెడల ధనైకజీవులైన లోభులుగూడ లక్ష లాదిగా విత్తము న్యయించి సేవించుతారా? సేవించువారందఱు మూఢులారా? భగవద్దర్శనము ప్రత్యక్షముగా ననుభవించుచున్నవారనే కులు నేటికిని గలరు. అట్టింద్రియనిగ్రహమును బొందకతపంబాచరిం పక ధర్మమును బరిపాటింపక భక్తిరూప మెఱుంగక భగవంతునిఁ దేరకుఁ దేర జూడ నతఁ డంత సులభుఁడా? యట్లైనచో సంతతుల కనైన పదార్థముతో నేమిప్రయోజనముండును? కావున భక్తులకుఁ గనబడుటచేఁ బ్రత్యక్షమువలనను భూమ్యాది కార్యోత్పత్తిచే నను మానమువలనను, సర్పారూపాది సామ్యముచే నుపమానమువలనను, శాస్త్రనిరూపితుఁడగుటచే శాబ్దమువలనను నిట్లు చతుర్విధ ప్రమా ణములచేతను, నుపలభ్యమానుఁడై తనయవ్యాజకగుణచే లోకముల సర్వావస్థా సర్వకాలములయందు రక్షించు పరమాత్మను లేఁడని యతనిసేవింపక యధోగతిపాలగుట శోచనీయము. అట్టి కృతఘ్నులు మఱియొకరులేరు. ఆ యా దైవమంత్రముల ననుష్ఠించి సిద్ధినిబడసి నవా రెందఱో కనుపట్టుచున్నారు. సర్పవిషహరమగు మంత్రముచే నొక్క డెక్కడనోయుండియు నిచ్చట విషమూర్ఛితుఁడైనవానిని బ్రతికించుచున్నాఁడుగదా. నిరంతర భగవదారాధనపరుఁడైనవాఁడు తనమరణ మెప్పుడైనది ముందేచెప్పి నిత్యపదవి కేగుచున్నాడు

శాస్త్రముల నభ్యసించి తమక్తముల ననుష్ఠించువారెట్లు లోక జ్ఞానశూన్యులగుదురు? లోకస్వభావము నెఱింగి యది నశ్వరమైనదను

విషయముఁ దెలిసికొని శాశ్వతసుఖము నభిలషించి పాటుపడువారు లోకజ్ఞానశూన్యులౌ లేక లోకసిద్ధి నెఱుంగక యదియే శాశ్వతమని మీసాలమీఁది తేనెలవంటి తాకిక సుఖములకు మరగి భ్రష్టులై యముని, నిశిత ప్రహరణ పూజలందుకొనువారు లోకజ్ఞానశూన్యులౌ పాపము వీరెఱుంగరు. ఈలోక మొక్కటే సత్యమన్నకొని దానియందే మగ్నులై తావన్మాత్రమే తెలిసికొని చరించువారు కూప మండుకములుగాక లోకమునెఱింగి శాస్త్రదృష్టిచే దూఁస్థములగు పరలోకములనుగూడ దర్శించువారు కూపమండుకము లెట్లగుదురు? నైదిక కర్మలు నిర్ధకము లెట్లగును? పుత్రకామేష్టి మొదలైన క్రియలచే దత్తాత్కమ్యములఁ బ్రత్యక్షముగా నందుటలేదా? విధి నిరూపిత కర్మానుష్ఠానమే లోకకల్యాణహేతు వదిలేనినాఁ డెల్లలోకము పరస్పర బాధచే నశించును.

నిత్యుఁడైన జీవుఁ డొకఁడు లేడనియుఁ బంచభూత సమ్మేళనమువలన శరీరమునందొక నూతనశక్తి పొడముటచే నదియే కార్యములొనర్ప సమర్థమగుచున్నదనియు, నందువలనఁ బూర్వ పునర్జన్మములు, పాపపుణ్యములు మొదలైన వబద్ధములనియు వృత్తులకొఱకు శ్రాద్ధాదుల నొనరించుట యనఁసరమనియు నీయాధిభౌతికవాదులు పలుకుచున్నారు. శరీరమునందే చైతన్యశక్తి కలిగినయెడలఁ బసి పాపయై యన్నన్నడు శరీరి పాలుద్రావుట సంభవించదు. ఏలన నొకకార్య మాచరించునపుడు దానియందలి గుణములు తనకుఁగల లాభమును దెలిసికొనినప్పుడే యాకార్యమున మానవునకుఁ బ్రసృత్తి గలుగును. బాలునకట్టి జ్ఞానములేదుగదా పాలెట్లు ద్రావుచున్నాడు ఆస్తికులన్నట జీవనాదృష్టమును హేతువుగా నుడువుచున్నారు. మఱియు వ్యవహారమువలనను జీవుఁడు స్వానుభవగోచరం డగు చున్నాడు. యోగమహిమచే జీవసాక్షాత్కారమునుబొంది పరకాయ ప్రవేశాదు లొనరించువారు నేడులేకున్నను నిన్న మొన్నటివఱకు

నున్నారుగదా. ఇటీవల బొంబాయినగరమున నొకబాల యెనిమిదేండ్ల నయస్సుగలది తనపూర్వజన్మ మధురలోననియు నప్పటితన తల్లిదండ్రులను బంధువులను వినరించి పేర్లుసెప్పి యిల్లు ఆనందము మొదలైన గుర్తులన్నియుఁ దెలిపి యచ్చటికేగి వారినందఱిని స్వయముగా గుర్తు పట్టెననియు నొక పత్రిక ప్రకటించినది. నామభ్రాంతివలన యమకింకరులచేఁ గొనిపోబడి మరల విడువఁగా వచ్చి శరీరమునఁ బ్రవేశించి తాము చూచినచ్చిన యావిషయము నుడుపుచున్న వారినేకులు మన ప్రాంతములందే కనుపట్టుదురు. మృతులైనవారి న్యులయందావేశించి తమకు గయూ శ్రాద్ధాదులొనరింపుమని యాచించుచున్నారు. పుల్లెంద కిరాతాదు లధర్మము సంభవించినప్పు డొనర్చుకొను జలా నల పరీక్షాదులయందు దైవము స్రవ్యక్షముగాఁ గనుపట్టుచున్నాఁడు లోకము నుచ్చ సీచాన్తబచేఁ బుణ్య బాణములు గానవచ్చుచున్నవి. ఒకఁడు మహాపండితుఁ డొకఁడు మందుఁ డొకఁడుభోగి మఱియొకఁడు నిత్య కష్టాలనుఁ డొకఁడు సుందరుఁడు వేటొకఁడు కురూపి యొకఁడు బలిష్ఠుఁడు మఱియొకఁ డంగవైకల్యము గలవాఁ డిట్లు తారతమ్య మేల కలిగెను ? తల్లి దండ్రులయుఁ దనయు దోషాదు లచట కారణమని పైవారు హేతు కల్పన చేయఁబూనుచున్నారు. కాని యది పొసఁగదు. రూప విలాస సంపన్నులైన దంపతులకు విరూపుఁ డుదయింపఁ గారణమేమి ? వారినంతాపములోఁసెత మొక్కొక్కఁ డట్లగుటకుఁ గతమేమి ? మేధాశక్తిగలిగిన జాయాపతులకు నెందులకుఁ బనికిరాని మందబుద్ధి జరించుచున్నాఁడు. లోకజ్ఞానమేనియు నెఱుఁగని యమాయకుల గర్భమున మహామేధావి కలుగుచున్నాఁడు. కావున నా యా హేతువులు న్యభిచరింపక నిలువవు. పుణ్య సాపములే కారణము. లాటరీ వేయుచున్నారు. అందఱును సమకాలమున నొకేవిధముగా ఘనముఁగట్టుచున్నారు. డబ్బు చెల్లించుటలోనేత్యత్మాసరు నులేదు. కాని యొకనికిమాత్రమే లాటరీబహుమతి చెందుచున్నది. కారణ మేమో

యిచట నిర్ణయింపుడు. రష్యా దేశస్థులు సమముగాఁబంచుకొని సుఖ
మనుభవించుటలేదా, వారి కీపుణ్య పాపము లెటకుఁ బోయెనని
యొకఁడు ప్రశ్నింపవచ్చును. ఆహారవిషయమునఁ దమ యాధునిక
ప్రయత్నముచే వారున్యూనత పరిహరించుకొనవచ్చు నంతమాత్రమున
వారు సిద్ధరూపులు గారు. తెలివితేటలెట్లు పంచుకొందురు. వాని
వ్యవస్థ యున్నంతఁజూకఁ గీర్త్యపకీర్తులు, నైచ్యోన్నతులు తప్పవు.
దారిద్ర్యాదులచేతనే పాపపుణ్యము లనుభవింప నవసరములేదు. ఏవిధ
ముగానైన దుఃఖ మనుభవించుటే పాపానుభవము. ఎట్లైన సుఖమును
భవించుటే పుణ్యానుభవము. యోగ్యునికి నిట్టితారతమ్యముపోలేదు.
పోదు. వారును బాప పుణ్యము లనుభవించుచున్నారు.

వైదిక వేషధారణము జీవనోపాయమెట్లగును. దమ కదివరకున్న
జీవనములఁ దృణప్రాయముగా విసర్జించి యింద్రియముల సహజప్రస్థ
త్తినిఁ గట్టముమీఁదనాగి యమనియమాదులచేఁ గృశించి భగవదా
రాధనతత్పరులై లోకమునువదిలి తమమార్గ మనుసరింపవచ్చినవారికి
బోధించు వైదికులు వంచకులా? ఎంతయన్యాయము! లోకమునఁ
బ్రతివిషయమును రెండువిధములుగాఁబ్రతిభాసించుచుండు, మొదటిది
దాని సత్యస్వరూపము, రెండవది దానిననుష్ఠింపలేక దాని యాభాస
రూపమునుదాల్చిపెకిదానిననుకరించుచు జనులవంచించుచున్నది. కృత్రి
మమునుజూచి సర్వము నిశ్లేయని సత్యస్వరూపమునుగూడ దూషిం
చుట యన్యాయము. సంక్షేపముగా నీనా స్తికుల యభిప్రాయములఁ
బూర్వపక్షమొనర్చితి. మనమెన్నిచెప్పినను, నిదర్శనములు చూపినను,
వారొప్పుకొనరు. తాముచెడి యితరుల భ్రష్టులనొనరించు ననురాశ
సంభూతులైన వీరికి శాస్త్రవాక్యములు పనిచేయవు, వారిమార్గమే
వారిది. కావున, “వ్యాళం బాలమృణాలతంతఃభిరసౌరోద్ధుం సముజ్జృం
భతే, మాధుర్యం మధుబిందు నా రచయితుం తౌరాం బుధే రీహతే
భేత్తుం వజ్రమణిం శిరీషకుసు మప్రాంతేన సన్నహ్యతి, మూర్ఖాన్ య

ప్రతిసేతు మిచ్చతి జలాత్సక్తై స్సుధాస్యందిభిః" అను సూక్తిని వీరి పాలిటి కల్పవృక్షముగాఁ బ్రమాణీకరించి పైవిషయమును వదలుచున్నాఁడ.

ఇతఁడైన హింక నశ్వరత్వ మెఱిగి నిత్య సుఖాభిలాషులయ్యు సరియైన మార్గము దొరకక సదాచార్యుఁడు లభింపక సత్సంగత్వము లేక శాస్త్రప్రచయములేక కుమతప్రవిష్టులై ప్రాశ్నలాడుచు మఱి యొకతెగ వారున్నారు. "చూడచక్కని చిన్నదికడమేడగదిలో నున్నది ఏడురంగుల మడుగులో జలక్రీడ లాడుచున్నది" "రెక్కముక్కులేని పక్షి రేయుఁబవలు తపసుఁపట్టి యొక్కచెఱువు చేపలన్ని యొకటై మ్రింగెరా" "పోగా పోగా గోడుంది గోడకుదగ్గ గూడుంది గూడుకు దగ్గ ప్రమిమింది" "చెప్పులోచిరాయి చెవిలోని జోకిగ కంటిలోని నలుసు కాలిముల్లు ఇంటిలోనిపోరు ఇంతంత గాదయా విశ్వదాభిరామ విసురవేమ" "పన్నిండుగొమ్మల పటామృత దానిపై పంచవన్నెల రామచిలుక దానిమీఁద నక్కవలెఁ బ్రకాశించు చుక్క దానిలోనే బొగువంతుఁడు" "గుంటూరికవతలాగున్న చింతలకాడ గుఱ్ఱంకిడుపున గొట్టెపుట్టెనయా నందామయా గురుడ నందామయా ఆనందదేవికి నందమయా" ఇవి వీరి యుపనిషత్సూక్తులు, తత్త్వవాచకములు. వీని కేమో యంతరార్థమట వీరిశ్రాద్ధమట. ఉభయభ్రష్టులై చెడుట తక్క వీరికి వేఱుఫలములేదు. ఇదియూ వేదాంతము, ఇట్టి పిచ్చిమతములను జూచియే నవీనులు మహాపవిత్రములైన వైదిక మతములను గూడ నిట్టివేయనుకొని దూషింపసాగిరి. మఱి కొందఱు వైదికమత ప్రవిష్టులయ్యి స్వార్థియై స్వోన్నతి నభిలషించుచు, నితరవర్ణుల బ్రహ్మవిద్య కనన్తులనియు, నాచార్యత్వమునకుఁ దగరనియు వైదిక కర్మానుష్ఠానమునకు ననధికారులనియు భగవత్పరులు తేజస్సంపన్నులు పండితులునైన మహాత్ముల దూషింపుచు దాముమాత్రము పండులవలెఁదిని యింద్రియలోలురై దుర్వ్యసనములచేఁ గాలముఁబుచ్చుచు

భగవద్విషయమున నొక్కక్షణమైన వ్యయింపక గౌరవముమాత్రము
 మాకేయిండవలయునని దురభిమానముతో తొమ్ముచెలుచుచున్నారు.
 కులవ్యవస్థ యెట్లెర్పడినదో యెంతవఱకది యపయోగించునో యా
 సూక్ష్మతను వీరెఱుంగరు. విరాట్ స్వరూపముననే జనించిన సర్వము
 లలోఁ గొన్నిటికి నధికారము కొన్నిటి కనధికారము నియమించు
 తెట్లొ నిషేధించిన శాస్త్రవాక్యముల కర్థమేమో వీరెఱుంగరు.
 మూఢనిష్ఠి స్తములైన శాస్త్రములు సరిగా నన్వయింపక
 వైరుధ్యము పొందుననియే. నిషేధమునకు మూలమంతేగాని సహ
 జానర్హత పేతువుగాదు, “జాతిర్వ్యవహారకల్పితా” అని తేజోబిం
 దూపనిషత్తు స్పష్టముగాఁ జెప్పుచున్నది. లోకము చిందరి వందర
 గాకుండ నడచుటకే యిట్టివ్యవస్థలు. చెఱువులేని సమయమున నెట్లు
 మాతీనను దొసఁగులేదు. దీనిఁ హస్యమెఱుంగక యిటీసలివారేవియో
 పిచ్చివ్రాతలు వ్రాసిరి. ఈవిషయము ననేకులుమహాత్ములు చర్చిం
 చియేయున్నారు. కావున విశేషముగాఁ జెప్పఁబనిలేదు. మఱికొందఱు
 “అతైన వీరభద్రయ్య” ఇతైన తామభద్రయ్య” యనునట్లు లెక్కడ
 తాళ మక్కడ వేయుచు మాకు సర్వమతములు సమానములని
 చెప్పుచు నేదియు ననుష్ఠింప వీలుగాక సర్వశూన్యమై జనులనుమాత్ర
 మాకర్షించుకొనుచు లాకికయుక్తిని భగవద్విషయములోఁ గూడఁ
 బచరింపుచున్నారు. పెక్కుపడనలమిఁద నొక్కసారి ప్రయాణమొన
 రించువాఁడెట్లు చెడునో యట్లే సర్వమతముల ననుష్ఠింపఁజూచువాఁడు
 విపత్తునొందును. పరస్పర భిన్నములైన వీనినన్నిటి నొక్కపరి నను
 ష్ఠింప నెట్లు వీలగును. “భక్తిరవ్యభిచారిణీ” యని చెప్పిన భగవద్వా
 క్యమున కర్థమేమి? ఇట్లనుటచే నితరమతముల సదా ద్వేషించుచుఁ
 గాలుద్రవ్యమని చెప్పుటగాదునుడి. ఏమతమునందైన నొక్కదాని
 యందు నిష్కల్మషమైనబుద్ధితోఁ బనిచేయువాఁ డున్నతిఁ జెందును
 గాని పలువిధముల నేగువాని కొక్కనాఁడును శాంతిలేదు. భగ

వానుడు సంతసింపడు. “విహాయ కోడండశరౌ ముహూర్తం
గృహాణవాణౌ మణి చాగువేణుం మాయూరబర్హంచ నిజోత్త
మాంగే సీతావతే త్వాంప్రణమామి పశ్యా” త్తనిపల్కిన లీలాశుకుని
వాక్యమును బరిశీలింపుడు. అన్యభిచారిణియైన భక్తియన నెట్టిదో
గోచరించును.

ఇట్లు వైదికమత స్వరూపముఁ దెలియక భిన్నమార్గములఁబడి
తడఁబడుచున్న ముముక్షువులకై ప్రవర్తించినది మా పితృపాదుల
యీ ‘జ్ఞానసూర్యోదయము’ వారాజస్మయైషవులు. భగవన్నిర్దేశాదుక
కటాక్ష పరీవాహ ప్రసారసముపార్జిత సకలాగమార్థసారులు, దేవాంశ
సంఘాతులు, లోకమును దృశీకరించి తుణతుణము భగవన్మహిమ
మందుమగ్నై సదాభగవద్గుణ క్రకటనముచే యనుల నమృతప్రవాహ
మున నోలలాడించు సిద్ధయోగులు. ఏబదివేలరూప్యములు వ్యయించి
‘శ్రీవేణుగోపాలస్వామి’ని గ్రామమునఁ బ్రతిష్ఠించిన భగవత్కైంకర్య
నిష్ఠాతులు, “భాష్యకాఃసమాజ” మొకదానిని స్థాపించి యాఱునం
దలమందికినత్యాహింసాశౌచాదులఁగఱపి భగవదుచ్చుఖులఁజేసి యుద్ధ
రించిన సహజాచార్యపూరుషులు, నిత్య నిరంతర తపోనిష్ఠులైన వారి
ప్రభావములను నైజప్రతిభను సాకల్యముగాఁ జెప్పటకు నావాక్కు
చాలదు. మఱియు “నంగాదంగా త్సాభవసి” యను శ్రుతివాక్యముచే
వారిశరీరమునుండియే యొకభాగము వేటుపడివచ్చిననేను వారిమహిమ
లనుజెప్ప నుద్యమించుట యసంభావ్యమను తలంపు కొందఱికిఁగలుగ
వచ్చును గాని వారి నిత్యతఃస్సమాధి శాస్త్రవివారణము లోకవిరక్తి
సహజకారుణ్యాది మహాపూరుష లక్షణములు నిమేష నిమేషమున
నెదుటఁజూచుచున్న నాకుఁగాక కొంతలోఁగొంతయైన వారిమహిమ
యితరుల కెట్లుగోచరించునను తలంపుచే సీమాత్ర ముట్టంకించితి.
భద్రోత్తప్రకాశము, మణికాంతి నక్షత్రతేజము, చంద్రప్రభవలెఁగాక
సూర్యోదయమునలె స్వ పరభాసకమై యజ్ఞాన తమస్సును సమూల

ముగా నిర్మూలించు నఖండజ్ఞాన మిగ్రంథపఠనముచే బాఠకులకుఁ
 గలుగవలయునని దీనికి “జ్ఞానసూర్యోదయ”మను సభిఖ్య యిడిన వారి
 యాశయము స్వదా సత్యముగా నన్వయించినది. మోక్షేచ్ఛగలవా
 డేమి చేయవలసినది, యెట్లుచరింపవలసినది భగవద్గోపీమ మున్నగు
 విషయములెన్నో సువిశదముగాఁ బ్రతిపాదింపఁబడినవి, పేయేల
 “యదిహాస్తి తదన్యత్రనాస్తి” యన్నట్లు భగవదధర్మములలోనిందుఁ
 జెప్పఁబడినవియు మఱియొకచోఁ జెప్పఁబడినవియు లేననియే
 చెప్పవచ్చు నిదివేదాంతమునకొక సమగ్ర భాష్యగ్రంథమనియు
 వక్కాణింపఁదగు నయితే దీనియందుఁ బ్రతిపుటలోను విశిష్టా
 ద్వైత సిద్ధాంతము, విషువరత్వము నన్యదేవతాపారమ్య ఖండ
 నము ప్రతిష్ఠించుచుండు నిట్టిప్రతిపాదనము కొండఱికి గంటకము
 గానుండఁచు నట్లగునని మహర్షులు సత్యమును వెలార్పక
 మఱుగుపెట్టరు అట్లేప్పటి కామాటలాడి తప్పించుకొని
 మూర్ఖులఁ దమవైపునకుఁ ద్రిష్టుకొనుట లాకికుల కుత్సితయుక్తి
 మార్గము. లోకులయందు శౌచము వడయుటకుఁ బ్రతిఫలమునకు
 మూర్ఖుల మెఱమెచ్చునకు మహాత్ములు పాటుపడరు. యధార్థమును
 బ్రకటించి లోకము నుద్ధరించుటే వారిసహజగుణము. తాముయధా
 రూపముగాఁ బ్రతిపాదించినదాని నన్వృజ్ఞేనవాఁ డొక్కఁడచరించినను
 తమకార్యము సఫలమైనట్లే భావించుకొందురు. మూర్ఖజనుల శౌర
 వాదరణములకు వారులోపడరు. వారిదృష్టిలోనవి తృణప్రాయములు.
 కావుననే “పరిగత పరిమార్థాన్ పండితాన్ మానంతస్థాస్తృణ మివ
 లఘులక్ష్మీరై నతాన్ సంరుణద్ధిలభినవ మదరేశ్యామగండ స్థలానాం
 న భవతి బీసతంతుర్వారణం వారణానాం” అని చెప్పుటకు లక్ష్య
 భూతులైరి. కాన సకలవేదసారమైనదియు సమస్తశ్రుతిభాగముల సమ
 న్యయముచేసినదియు, పాశ్చాత్య పండితులచేఁగూడ మిగులఁ బ్రశం
 సింపఁబడినదియునగు విశిష్టాద్వైతమునే మాతాతపాదులు నిరూపించి
 వారికి విశిష్టాద్వైత సిద్ధాంతము జన్మతోడనే వచ్చినది. వారి కాగమ

రహస్యబోధకుడు నాచార్యుడు పరమపూరుషుడైన నారాయణుడే. యాదేవాదిదేవుఁ డొనరించినయాపనిషదరహస్యమునే భగవదనుభవమునే వారిట్లు వెల్లడించిరి. నీవిట్లేల చెప్పితివని నియమింప నెవరికి శక్యమగును. “నియోగ పర్యనుయోగానర్హస్యమునేరిష్టత్వా”త్ కూరేశవిజయ వ్యాఖ్యానమునందు నాసహాయము వారి కనసరమాయెనని తత్పీఠికలోనుడివిరి. మఱియు నన్నుఁ దర్కవేదాంత విశారదునిఁగాఁ దెలిపిరి. సహస్రభానునకు దివ్యేతో వస్తుదర్శనము చేయింపనలయునా? వారిది యఖండమై యకృత్రివామైన దివ్య తేజస్సు. నాబోంట్లది కించిదున్నిషితమైన మానవశక్తి దీనితో పారి కేమాత్రము ప్రయోజనముండును. ఇదినఱలోకాకపోయినను వారి సిద్ధవాక్కుచే శుభాశీస్సుచే నట్లు తర్కవేదాంత విశారదుఁడ నగుదుననియే తలంచుకొనెద. “ఋషీణాం పునరాద్యానాం వాచమర్థో నుధావతి” యని యున్నదిగదా. లోకానుగ్రహార్థమై వారు నిఖిలాగ మములఁ బరిశీలించి బహు వ్యయ ప్రయాసములకోర్చి ప్రకటించిన యీమహోత్తమ గ్రంథమునుజదివి తమక్తము నాచరించి భగవదనుగ్రహపాత్రులై యాంధ్రులు వారిఁపరిశ్రమను సఫలముఁజేయుదురు గాతమని యాశించుచు సకలలోకాధిపతియైన మహావిష్ణుని పాదారవిందముల కెరగి యార్వాంశ సంభూతులైన మాపితృపాదుల చరణ సరోజముల కంజలించి యీపీఠిక నిఁక ముగించుచున్నాఁడను.

పూడివాడ

9-4-53

}

విధేయుడు

కవిభట్టారక, మొవ్వ దాశరథిసూరి



తర్కవేదాంత, పండిత, కవిభట్టారక,
మొవ్వ దాశరథిసూరి (గ్రంథకర్తగారి మూడవ కుమారులు)

వార్తా సూచిక

వి-	పుట	వి	పుట
శరీర యాధార్థ్యము	3	భగవదుపకరణకథనము	334
శరీరదోషములు	8	భగవదనతారవైభవము	341
శరీరాస్థైర్యము	12	హరిహర తారతమ్యము	412
శరీరోపయోగము	14	చతుర్థ భాగము	
సంసారబంధము	25	భాగవతప్రభావము	455
అరిష్టద్వర్గసమాచారము	39	భగవదపచారము	514
గుణాత్రయవిభాగము	65	భాగవతాపచారము	523
సామాన్యధర్మ నిరూపణము	69	పంచమ భాగము	
విశేషధర్మ నిర్ణయము	78	అనుష్ఠానావశ్యకత	535
ద్వితీయ భాగము		సర్వరక్షకనిర్ణయము	567
మాంసాహారనిషేధము	165	సర్వశాసకనిర్ణయము	589
సురాపాననిషేధము	184	షష్ఠ భాగము	
దురాచారనిషేధము	183	అర్థపంచకనిర్ణయము	609
నాస్తికవాద ఖండనము	201	రామానుజప్రభావము	618
లక్ష్మీప్రభావము	228	కూరేశవిజయము	667
విష్ణుపరిత్వము	234	వైష్ణవనిర్ణయము	727
తృతీయ భాగము		ముక్తానంతరయాణము	747
భగవదాకార నిరూపణము	267	పరమపదవిర్ణయము	754
భగవత్కల్యాణగుణ ప్రభావము	280	రామానుజవిజ్ఞాపనము	767
భగవత్సౌందర్యవిర్ణయము	309	లక్ష్మీవిజ్ఞాపనము	771
		భగవద్విజ్ఞాపనము	773

శ్రీమతే రామానుజాయనమః

శ్రీ సీతా లక్ష్మణ భరత శత్రుఘ్న హనుమత్సమేత

శ్రీరామచంద్ర సరబ్రహ్మణేనమః

జ్ఞానసూర్యోదయము

శ్లో॥ శ్రీనీళాధరః కర్ణాఞ్చితపదాంభోజం లసత్కౌస్తుభ
శ్రీవత్సమలహరసంయుతబృహద్వక్షఃకవాటోజ్జ్వలం
కావేరీ తటినీ తటస్థ విమల ప్రాకారసంవేష్టిత
శ్రీరంగస్థలవాసినం సురసుతం వందే ఖగేంద్రధ్వజం

1

శ్లో॥ సుధామయాఖామలబింబ వక్త్రం
సుధాశనారాధిత చాదపద్మాం
సువర్ణపీతానిభకోమలాంగీం
నమామి లక్ష్మీం జగదేకమాతరం

2

శ్లో॥ అనంతనేనాధిప పక్షినాయకాన్
కౌమోదకీ శార్ఙ్గదరారినందకాన్
చండప్రచండాది మురారిసేవకాన్
నమ్రోత్తమాంగప్రణతోస్మినిత్యమ్

3

శ్లో॥ ముక్తప్రసూన పరితోషితరంగనాథాం
సర్వప్రపన్నజన సంస్కృతి దుఃఖహంత్రీం
శ్రీభట్టనాథతులసీవనభూమిజాతాం
గోదాం భజామి నిరతం మధువైరిపత్నీమ్

4

శ్లో॥ కాసారం మహానీయభూతవిబుధం శ్రీభట్టనాథం సరో
యోగీంద్రం కులశేఖరం మునివరం శ్రీభక్తిసారం శతా
రాతిం సన్నునివాహనం యతిపతిం భక్తాంఘ్రిరేణుం ద్విష
త్కలం మాధురినామకామృతకవిం నందే జగద్దేవకాన్

5

శ్లో॥ జీవానాం హరిలాభదం మురహారే స్వర్వాత్మలాభప్రదం
నీరాటాద్రిచరాటవీచరముఖప్రాణిచ్ఛటామోక్షదం
పాపంశాది పురాణవాగ్దతమతాదీవప్తంభవిధ్వంసినం
శ్రీరామానుజయోగిపుంగవ మహం, శేషానతారం భజే

6

శ్లో॥ నాథం ద్రావిడవేదనర్థనకరం సద్యోగవిద్యానిధిం
శ్రీమద్యామునదేవకం పరమతాచార్యభకంఠీరవం
త్రయ్యంతాఖ్యగురుం కుదృష్టిమతఘోరారణ్యదావానలం
నందేహం మణవాలనామకమునిం కృష్ణాంఘ్రిభక్తిప్రదమ్

7.

స॥ ఇవ్వెడంబున నిష్టదేవతాచార్యనంబుఁగావించి నాయొనర్పం
బూనిన జ్ఞానసూర్యోదయంబునకుఁ గథావిధానం బెట్టిదనిన భగవ
ద్రామానుజ మతోద్ధారకుండను విశేషవాక్యశిఖామణియు సంస్కృత
ద్రావిడనామకోభయవేదాంతనిర్ణయపాచాధురంధరుండను యోగి
జనాగ్రగణ్యుండను శ్రీ వైష్ణవశరణ్యుండనుగు మణవాల మహా
మునీంద్రుండను శ్రీరంగంబున నసించి శిష్యసహస్రంబులకు భగవత్ప్ర
భావంబు బోధింపుచుండ నొక్కనాడు సుశీలుండను భాగవతుం
డదేవకశిఖామణితో నిట్లయె.

8

సు శీ లు ం దు

గురువర్యా! ప్రపంచస్థంబులగు నెనుబదినాలుగులక్షల జన్మ
బులతో నుత్తమం బెయ్యది.

9

ప ర ప ర ము ని

శిష్యా! భూలోకంబున స్థావరజంగమంబులలో మానవజన్మంబు
బుద్ధిమంబు.

10

సు శీ లు డు

ఎందునలన?

11

ప ర ప ర ము ని

జ్ఞానంబొర్జించి మోక్షంబుఁజెందుటకు యోగ్యమైనది.

12

సు శీ లు డు

అట్లెనచో నిది నిర్దోషమైనదేనా?

13

శ రీ ర యా థా ర్థ్య ము

ప ర ప ర ము ని

కాదుకాదు ఏవస్తువునందైనను గుణదోషంబులు రెండునుం
గలవు. కేవల దోషంబుగాని కేవల గుణంబుగాని దేనియందును
లేదు. కాని మానుషజన్మంబునందుఁ గొన్నిదోషంబులున్నను గుణం
బెక్కువగానున్నది. దానిదోషంబులు ముందు కొన్నివక్కాణించి
యటుపిమ్మట గుణంబులెఱింగించెద నాకర్ణింపు మెట్లుంటివేని జీవుండు
కర్మానుసారంబుగా నే శరీరంబునఁబ్రవేశించునో యాశరీరంబె తానని
తలంచు. దీనినే దేహాత్మభ్రమయందురు సర్వదోషంబులకంటె నిది
గొప్ప దోషంబు, యిది యిట్లుండఁగా నిదేహము అశుద్ధము
మూత్రము క్రొవ్వు వీర్యము రక్తము మజ్జ, చీమిడి, చొల్లు, శ్లేష్మము,
కన్నీరు, చెమ్మట, జిహ్వమలము, దంతమలము, అపానవాయువులు
ముదలగువానికి జన్మస్థానమై దుర్గంధభూయిష్టంబైయున్నది వెండియు
శీతోష్ణంబులు కలిమిలేములు భయాభయంబులు కీర్త్యనకీర్తులు

భ గ వ ద్వి జ్ఞా ప న ము

లక్ష్మీపతి ! నమస్కారంబులు. జగన్నాథా ! కృష్ణావతార సమ
యంబున మధురలోఁ గంసదాసియగు, సైరంద్రీకి సౌందర్యాదులొసంగి
యామెతోభోగించి లోకపూజ్య నొనర్చినట్లు కలియుగంబున నన్ను
దాసునిగాఁ బరిగ్రహించి నాహృదయంబున రమింపుచు నవిరళకవితా
ధార నొసంగితివి. నేనది మొదలుగా దేవరవారి విషయములో రచిం
చిన కృతులచే లేఖను లరిగిపోయినవి. చేతులు కాయలు గాచినవి.
శ్రోణులును గిణములచే నిండినవి. ముద్రితకోశంబులును ముద్రితవ్య
గ్రంథములును పేటికలంబడి ఝల్లికల కాహారంబగుచున్నవి. ఇది
యిట్లుండఁగా మరలఁ జిత్తచాంచల్యంబుచే నీవ్రభావ భరితంబగు
“జ్ఞానసూర్యోదయం” బను వేదాంతగ్రంథ రచన కారంభింపఁగా
నీదయాకటాక్షంబుచే నేటికిఁ బూర్తియైనది. దాని నచ్చొత్తింపవలయు
నన్న ధనాభావంబుగా నున్నది. నాకును నాకుటుంబమునకును విద్యా
ధనంబు పుష్కలంబుగా నిచ్చితివి. చాలినంత స్వాపతేయం బీయ
వైతివి. మోక్షార్థకి నీకు ధనంబేలయందువా త్రింశద్వర్షంబులనుండి
దేవాలయకార్యము నాయంపించితివి. దానికిప్పటికి షేత్రార్జన
ముతోఁగూడ నేబదివేలరూప్యంబు లైనవి. కాని తుదముట్టలేదు.
స్వస్థంబునఁ గొలఁదికాలముక్రిందఁ గనిపించి భక్తులకాలక్షేపమునకు
మఠము గట్టఁపుమని శాసించితివి. అరెండుపను లట్లుండఁగా నీగ్రంథ
ముద్రణమునకు నదభద్రద్రవ్యము కావలసియున్నది. వీనికన్నిటికిఁ గావల
సిన ద్రవ్యం బొనఁగూర్చిన నొనఁగూర్చుము. లేదా మదీయమనంబున
నీసాదారవిందభక్తితప్ప నన్యాభిలాషలు జనింపకుండ నట్లనుగ్రహిం
పుము. త్రిజట కుచేలుర కపారైశ్వర్యంబును ద్రిపక్ర కపారసౌందర్య

భోగంబులును ప్రాపది కక్షయనస్త్రింబు లొసంగితివి. సముద్రము పె
 రాలదేలించి నేతువు గట్టించితివి. పెండనసారి వారాశిపై ద్వారక
 నిర్మించితివి. యమలోకంబున కేగిన సాందీపనిపుత్రుని వాసుదేవవృష్ట
 హంబునకరిగిన వైదికపుత్ర నవకంబును భూలోకంబునకుఁ దేచ్చి యిచ్చి
 తివి. కోతులను గొల్లలను గొల్లపూఁబోడులను జగద్వందనీయులుగాఁ
 జేసితివి. ఇట్టి నీకసాధ్యంబేమియులేదుదా ! రానురాను సన్నీవార్థ
 కంబున రోగంబులకు మనోరోగంబులకు విపత్తులకు నపవాదంబులకు
 నధీనంబు నేయుచున్నావు. సర్వ శక్తుండవగు నీవు బాధిం
 పఁగా నశక్తుండవగు నేనెట్లు సహింతును. నీకృపాపాత్రుం
 డఁగావలెనని నేవింపుచుండఁగా నన్ను లీలాపాత్రునిఁ జేసికొను
 చున్నావు, నీకు నిది ధర్మముకాదు. నీకార్యంబులు నాచే
 జేయింపఁదలచినచో సిద్ధింపఁజేయుము లేదా ప్రార్థనంబు దొలంగించి
 పరమపదంబిమ్ము ఈజరాభారంబున నేనేపనిచేయుటకు నర్హుండనుగాక
 యున్నాను. దేవా ! నీవుహృషీకేశుండవుగనుక నింద్రియజయంబును
 లక్ష్మీసతివికాస సంపత్తులను భూభర్తవుగాన ధాన్యవస్త్రాన్నపానంబు
 లనుఁ గలిగింపుము. ఉభయవిభూతినాయకుండవు గాన భక్తిరాజ్యాధి
 పత్యంబుఁ బ్రసాదింపుము. నీవు సర్వేశ్వరుండవు సర్వాంతర్యామివి
 నిఖిల నిలింప సార్వభౌముండవు కనుకనే నాకు జనకుండునై జనయి
 త్రివై యపాధ్యాయుండవై దేశీకుండవై దాతవై సుహృదుండవై
 దైవంబవై ధారకమై పోషకమై భోగ్యమై యుండుటచే సర్వదేవతలను
 మానవులనుఁ దృణీకరించి నిన్నే నమ్మియుంటి “జ్ఞానసూర్యోదయ”
 గ్రంథరాజంబును శీఘ్రంబున ముద్రింపించితివి కాని దీని నచిరకాలం
 బున లోకంబున వ్యాపింపఁజేసి భాగవతుల కొసంగుము. నెండియు
 నిప్పుడివాడ నిర్మాణమైనదాది భవద్వివ్యాలయంబులేని కుగ్రామమై
 యొప్పుచుండెను. అట్టికొఱంత నివారింపఁబూని కతిపయకాలములో
 నీవు రుక్మిణీ సత్యభామా రాజ్యలక్ష్మీ ప్రభృతి దేవీమణులతోడను
 హనుమద్దేవునితోడనుఁగూడి శ్రీవేణుగోపాలకావ్యాయంబుతో సదన

సన్నిధిఁ గల్పస్మత్యంబురీతి నాలయంబుతో సాక్షాత్కరించితివి. దీన
జనాగ్రేసరుండనగునన్నొకవస్తువుగా నంగీకరించి లోకంబునకు నీవ్రభా
సంబెఱింగింపఁదలంచి మదీయ హృదయంబునఁ బ్రవేశించి మదీయ
ధర్మపత్నియగు రాధాదేవియందు సత్సంతానంబుఁ గలిగించి వ్రథమ
పుత్రుండగు శ్రీనివాసప్పరుమాళ్ళనుఁ దర్కశాస్త్ర నిపుణునిగాను
ద్వితీయాత్మజుండగు వేంకటాచలపతిని సఁస్కృతాంధ్ర సాహిత్య సంప
న్నునిగానుఁ దృతీయనందనుండగు దాశరథినిఁ దర్క వేదాంత కవితా
విశారదునిగానుఁ జతుర్థసూనుండగు రామవ్రసాదుని న్యవసాయ
కార్య ధురంధరునిగా ననుగ్రహించి మదీయ పుత్రికామణులగు రామ
భాణము కమలాదేవులను విమలలలామంబులుగా నొనర్చితివి. కాని
వారికి దీర్ఘాయురాగోగైశ్వర్యంబులతోఁగూడిన నీపాదారవిందభక్తి
నొసంగుము. అట్లానర్చితివేని నిట్టి క్రూరకలికాలమందు నైనను వారు
నీబానిసలై నీకు నిత్యోత్సవ మాసోత్సవ బ్రహ్మాత్సవాది కైంక
ర్యంబులు గావింపుచు నీవ్రభావంబును లోకంబునకు వెల్లడింతురు.
గోపన్నగారిని నిమిత్తంబుగాఁగొని భద్రాచలంబునుఁ బుండరీకుని
వ్యాజముచేఁబండరీపురంబునుఁబ్రసిద్ధిఁజెందించినభంగి నిప్పుడివాడను
బుణ్యక్షేత్రంబునుఁగావించి యాచంద్రతారార్కముగా వృద్ధి నొందు
నట్లు సంకల్పింపుము. ఇదినఱకు నాకు శిష్యులుగానొసంగిన శ్రీపురు
షులకు జ్ఞాన భక్తి వైరాగ్యంబు లపారంబుగా నొసంగుము. సంసార
బంధంబులఁ దొలంగింపుము. సర్వలోకవంధనీయులుగాఁజేసి దుర్గుణం
బులఁ దొలంగించి సద్గుణంబుల సమకూర్పుము. వేలకొలది నూతన
సామాజికుల మదీయ భాష్యకారిసమాజంబునఁ జేర్పుము. మున్ను
నీవొసంగిన సత్యవచనప్రకార మీగ్రామంబునందు నేనునిర్ణయించు
కొన్న స్థలంబునందు ధన ధాన్యోద్యానవన సమృద్ధిబైన మఠంబు
నిర్మించి దానియందు భాగవత సహస్రంబులఁజేర్చి నీగుణానుభవకైంక
ర్యాదులయందు నాకు సహాయంబుగానిమ్ము. సముద్రంబుపై నొక్క

సారి సేతువు నొక్కపర్యాయము ద్వారకను నిర్మించితివి. దర్శన స్పర్శనంబులచే నొక్కత్రుటిలోఁ ద్రివక్రకు సౌందర్య సౌకుమార్య లానన్య చాతుర్యాదు లొనఁగూర్చి లోకపూజ్యుఁడైన నీకసాధ్యం బెద్దియులేదు. మదీయ దేహరక్షణభారంబు నాత్మరక్షణ భారంబు దేశభవాది దివ్యాంఘ్రి సరోజంబులయందు సమర్పించుకొంటిని. శతగోపనాథ యామున రామానుజ వరవరముని ప్రభృతి యోగీంద్రుల కొసంగినట్లు నీగుణానుభవ కైంకర్యంబులయం దధికారంబు గలిగింపుము. మాదృశ జఘన్యున కట్లు వాంఛించుట లర్హము కాదని యెఱింగియుఁ దావక సామర్థ్య సౌశీల్య వాత్సల్యంబులఁబట్టి యాచించెద. “జ్ఞానసూర్యోదయ” గ్రంథంబును నీపాదంబులయం దర్పించితిఁ బరిగ్రహింపుము.

పుండరీకాక్షా, భువనమోహనా, పురుషోత్తమా, పుణ్యరాశీ, పూతచరిత్రా, గరుడవాహనా, జీవితేశా, విరించనజనకా, విష్ణుదేవా, వాసుదేవా, నారాయణా, శ్రీనివాసా, నారసింహా, వామనా, జనార్దనా, శేషాద్రి వేంకటేశ్వరా, హస్తీగిరి వరదరాజా, రంగస్థల లింగేశ్వరా, పూడివాడ వేణుగోపాలా దివ్యచిత్తానుసారముగా నవధరింపుము. నమోనమః .



చెరుకుపల్లి 'త్రిలింగ' ప్రెస్సునందు ముద్రింపఁబడియె—15-4-1953